

సామే రూపేష్ రెడ్డిను సన్మానించిన బాజీరావు బాబా కమిటీ సభ్యులు

ఆదిలాబాద్ జిల్లా ప్రతినిధి జనవరి 22 (నమస్తే ఉదయం)

బేల మండలంలోని సాంగిడి గ్రామంలోని బాజీరావు మహారాజ్ ఆలయ కమిటీ అధ్యక్షులలో బుధవారం పంచాయతీ పాలకవర్గ సభ్యులకు సన్మాన కార్యక్రమం నిర్వహించారు. మహారాజ్ ఆలయం వద్ద నిర్వహించిన సన్మాన కార్యక్రమంలో సర్పంచ్ భూపతిరెడ్డి ఉప సర్పంచ్ జిమ్మ శేఖర్ ,యువజన కాంగ్రెస్ ఆదిలాబాద్ అసెంబ్లీ ఉపాధ్యక్షులు సామ రూపేష్ రెడ్డి తో పాటు వార్డు సభ్యులను ఘనంగా సన్మానించి అభినందించారు.అలయ అభివృద్ధికి పాలకవర్గ సభ్యులు నాయకులు కృషి చేయాలని అలయ కమిటీ అధ్యక్షులు కోరారు. ఈ కార్యక్రమంలో కమిటీ అధ్యక్షుడు నవగర్ మోరేశ్వర్,ఉపాధ్యక్షుడు శ్యామ్ రావుతో పాటు యువజన కాంగ్రెస్ సోషల్ మీడియా కోఆర్డినేటర్ మేకల జితేందర్,రవీందర్ పటేల్,సామ నర్సారెడ్డి,కాంగ్రెస్



పార్టీ వార్డ్ మెంబర్లు వినోద్,మంచినకిలీ సాయి,మంచినకిలీ ఉప్పన్న,గిడం సతీష్,సిద్దమ్ సునిల్,రనీల్,రాజు,విటోబా, సీనియర్ నాయకులు దయాకర్ పటేల్,ప్రకాష్ నవగర్, బోయర్ సునిల్, సామ గణేష్ రెడ్డి తదితరులు ఉన్నారు.

ధాన్యం దిగుబడి.. కొనుగోలులోనూ లికారు

మొదటి పేజీ తరువాయి...

దేశంలోని మరే ఇతర రాష్ట్రాలలో లేవని ఆయన తెలిపారు. 2020-21 లో సమోదు అయిన 70.2 లక్షల మెట్రిక్ టన్నుల ధాన్యం కొనుగోలు రికార్డ్ ను అధిగమించి తాజాగా జరిగిన ఖరీఫ్ సీజన్ లో71.64 లక్షల మెట్రిక్ టన్నుల ధాన్యాన్ని రాష్ట్ర ప్రభుత్వం కొనుగోలు చేసి దేశ చరిత్రలోనే కొత్త అధ్యాయం సృష్టించిందన్నారు. మద్రాసు ధర తో పాటు సన్మాలకు మొట్టమొదటి సారిగా తెలంగాణా ప్రభుత్వం అందిస్తున్న బోనస్ తో కలిపి మొత్తం 18,532.98 కోట్ల రూపాయలను 14.20 లక్షల మంది రైతులకు చెల్లించామన్నారు. ఖరీఫ్ సీజన్ లో రాష్ట్ర ప్రభుత్వం ప్రణాళికా బద్ధంగా రూపొందించిన మేరకు అధికారులు రాష్ట్ర వ్యాప్తంగా 8,548 కొనుగోలు కేంద్రాలను ప్రారంభించడంతో పాటు కొనుగోలు అవసరమైన మౌలిక సదుపాయాలను కల్పించడంతో రైతులు ఎక్కడ ఇబ్బంది పడకుండా కొనుగోలు పక్రియ ముగిసినదని ఆయన వివరించారు. అందుకు పౌర సరఫరాల శాఖ సిబ్బంది పని తీరును మంత్రి ఉత్తమ్ కుమార్ రెడ్డి ప్రత్యేకంగా అభినందించారు. అధిక దిగుబడులతో పాటు రికార్డ్ స్థాయిలో కొనుగోలు చేసిన ధాన్యాన్ని మిల్లింగ్ చేసి భారత ఆహార సంస్థతో పాటు ప్రజాపంపిణీ వ్యవస్థ కు సరఫరా చేయడంతో పాటు తెలంగాణా బియ్యానికి అంతర్జాతీయ మార్కెట్లో ఉన్న డిమాండ్ ను పట్టి విదేశాలకు ఎగుమతి చేసేందుకు విధి విధానాలను రూపొందిస్తున్నట్లు ఆయన వెల్లడించారు. అంతర్జాతీయ స్థాయిలో డిమాండ్ ఉన్న ధాన్యాన్ని మండించేందుకు గాను రైతులను ప్రోత్సహించేందుకు ప్రోత్సాహకాల ఆవశ్యకతను ఆయన వివరించారు. అంతర్జాతీయ మార్కెట్ కు బియ్యాన్ని ఎగుమతి చెసేందుకు కూడా ప్రత్యేక ప్రణాళికలు రూపొందిస్తున్నామని ఆయన తెలిపారు. ధాన్యం కొనుగోలు పక్రియలో రాష్ట్ర ప్రభుత్వం సంవత్సరానికి 38,000 కోట్లను నేరుగా రైతుల ఖాతాలో జమ చేయడం కూడా ఒక అరుదైన

రికార్డే అని ఆయన చెప్పుకొచ్చారు. కాంగ్రెస్ పార్టీ అధికారంలోకి వచ్చాక రైతాంగం పట్ల అనుసరించిన విధానాలతో సంచలనాత్మక ఫలితాలు సాధించిన రాష్ట్ర ప్రభుత్వం ప్రజాపంపిణీ వ్యవస్థలోనూ విప్లవాత్మకమైన మార్పులకు శ్రీకారం చుట్టేందన్నారు.అర్బులైన నిరుపేదలందరికీ సన్నబియ్యం పంపిణీ కార్యక్రమం విజయవంతంగా కొనసాగుతుందన్నారు. రాష్ట్ర ప్రభుత్వం ప్రతిష్టాత్మకంగా ప్రవేశ పెట్టిన సన్నబియ్యం 3.17 కోట్ల మందికి ఉచితంగా పంపిణీ చేస్తున్నామని,అంటే రాష్ట్ర జనాభాలో 85% లబ్ధి పొందుతున్నారని ఆయన వివరించారు.అర్బులైన ప్రతి లబ్ధిదారుకు నెలకు ఆరు కిలోల బియ్యం ఉచితంగా అందిస్తున్నామన్నారు. సన్నబియ్యం పంపిణీ మీద 13,650 కోట్లు ఖర్చు పెడుతున్నట్లు ఆయన తెలిపారు. + -రజాపంపిణీ వ్యవస్థలో ఉన్న నాణ్యతా లోపాలు గుర్తించడంతో పాటు అక్రమంగా బ్లాక్ మార్కెట్ కు తరలి పోయే విధానానికి క్షణం వేసి నాణ్యతా ప్రమాణాలపై కఠిన నిబంధనలు అమలులోకి తెచ్చామన్నారు. ధాన్యం కొనుగోళ్ల పక్రియ సీజన్ కు సీజన్ కు పెరుగుతున్న నేపథ్యంలో అందుకు అనుగుణంగా నిల్వ చేసేందుకు మౌలిక సదుపాయాల ఆధునికరణపై రాష్ట్ర ప్రభుత్వం దృష్టి సారిచిందని ఆయన పేర్కొన్నారు. ప్రస్తుతం రాష్ట్రంలో కేంద్ర, రాష్ట్ర ప్రభుత్వాల పరిధిలో ధాన్యాన్ని నిల్వచేసే గోదాముల సామర్థ్యం 29 లక్షల మెట్రిక్ టన్నుల వరకు పరిమితమై అయ్యిందని,ఈ గోదాములను భారత ఆహార సంస్థ,రాష్ట్ర గోదాముల సంస్థ ఆధ్వర్యంలో నిర్వహణ కొనసాగుతుందని అయితే నాణ్యతా లోపాలతో నిల్వ ఉంచిన బియ్యం చేడి పోయి రాష్ట్ర ప్రభుత్వానికి భారీ నష్టం వాటిల్లుతుందని ఆయన తెలిపారు. +భిందప్రభుత్వం సహకారంతో పాటు ప్రవైట్ సంస్థల భాగస్వామ్యం తో ధాన్యం నిలువ ఉంచే గోదాములను సైలో పద్ధతిలో ఆధునికరించేందుకు ప్రభుత్వం యోచిస్తోందన్నారు.. ఆధునికీకరణతో తేమ శాతం

నియంత్రణలో ఉండడంతో పాటు నష్టానివారణ చర్యలు చేపట్టవచ్చన్నారు. అయితే ప్రారంభంలో ఆధునికరణకు ఖర్చు ఎక్కువే అయినప్పటికీ నిల్వ చేసిన బియ్యం చెడిపోకుండా ఉంటే అది ప్రయోజనం కలిగిస్తుందన్నారు. బీహార్ వంటి రాష్ట్రాల నుండి వలస వచ్చే కార్మికులపై తెలంగాణా రాష్ట్రంలో రైస్ మిల్లులు ఆధారపడుతున్నాయని,ఇటీవల ఆ రాష్ట్రంలో ఎన్నికలు జరిగితే వలస వచ్చిన కార్మికులు వారి వారి స్వస్థలాలకు వెళ్లిపోవడంతో కొనుగోళ్ల పక్రియకు అటంకాలు ఏర్పడ్డాయని ఆయన చెప్పారు. అటువంటి పరిస్థితి తిరిగి ఉత్పన్నం కాకుండా ఉండేందుకు గాను స్థిరమైన కార్మిక వ్యవస్థ ఏర్పాటు ఆవశ్యకతను ఆయన సూచించారు. అదే విధంగా మిల్లింగ్ రంగం గురుంచి ఆయన ప్రస్తావిస్తూ ప్రభుత్వం రూపొందించిన నిబంధనలు పాటించిన మిల్లర్లకు సంపూర్ణ సహాయ సహకారాలు ఉంటాయని తప్పిదాలకు పాల్పడితే మాత్రం చర్యలు కఠినాత్మకంగా ఉంటాయని ఆయన హెచ్చరించారు. రాజకీయ పత్తికకు లొంగకుండా నిబంధనల అమలులో సిబ్బంది కఠినంగా ఉండాలని ఆయన ఉద్ఘోషించారు. అదే సమయంలో డిఫెండ్ అయిన మిల్లులకు ధాన్యం కేటాయింపు ప్రసక్తే లేదని ,పౌర సరఫరాల శాఖ రూపొందించిన మార్గదర్శకాలను ఖచ్చితంగా పాటించాల్సిందేనున్నారు. పెరుగుతున్న ధాన్యం ఉత్పత్తి కనుగుణంగా ఎగుమతులను లక్ష్యంగా పెట్టుకుని రాష్ట్రంలో మిల్లుల పరిశ్రమని ప్రోత్సహించే విధంగా విధివిధానలను త్వరలో ప్రకటించ నున్నట్లు ఆయన ప్రకటించారు. ప్రజాపంపిణీ వ్యవస్థ ద్వారా మరిన్ని నిత్యావసర సరుకుల సరఫరాకు ప్రభుత్వం ఆలోచన చేస్తుందని ఆయన చెప్పారు. ధాన్యం కొనుగోలు కేంద్రాలలో డ్రయర్లు ,పాడి క్లీనర్ల ఏర్పాటుకు ప్రభుత్వం శ్రీకారం చుట్టేందని ఇది రైత పంక్షేమ ప్రభుత్వమని,అన్ని వేళల ప్రభుత్వం రైతులకు అందగా ఉంటుందని మంత్రి ఉత్తమ్ కుమార్ రెడ్డి స్పష్టం చేశారు.

రూర్ఖండ్‌లో మావోయిస్టులకు భారీ ఎదురుదెబ్బ

ఎన్‌కౌంటర్‌లో 15 మంది నక్సల్స్ మృతి

మావోయిస్టుల ఏరివేత ముమ్మరం

సారండా అడవుల్లో భద్రతా దళాల వేట

2026 మార్చి నాటికి దేశాన్ని మావోయిస్ట్ రహితంగా మార్చాలన్నది కేంద్రం లక్ష్యం

న్యూఢిల్లీ, జనవరి 22 (నమస్తే ఉదయం)

రూర్ఖండ్‌లో మావోయిస్టులకు భారీ ఎదురుదెబ్బ తగిలింది. సింగ్‌భూం జిల్లాలో భద్రతా దళాలు జరిపిన ఆపరేషన్‌లో 15 మంది మావోయిస్టులు హతమయ్యారు. సారండా అటవీ ప్రాంతంలో ఈ ఘటన చోటుచేసుకుంది. వివరాలాికి వెళితే, సింగ్‌భూం జిల్లాలోని సారండా అటవీ ప్రాంతంలో మావోయిస్టులు ఉన్నారన్న సమాచారంతో పోలీసులు, సీఆర్‌పీఎఫ్ కోట్రా బలగాలు నియంత్రణగా కూంబింగ్ ఆపరేషన్ చేపట్టాయి. ఈ క్రమంలో భద్రతా దళాలపై మావోయిస్టులు కాల్పులకు తెగబడటంతో, బలగాలు దీటుగా ప్రతిఘటించాయి. ప్రస్తుతం ఆ ప్రాంతంలో కూంబింగ్ కొనసాగుతోంది. 2026 మార్చి నాటికి దేశాన్ని మావోయిస్ట్ రహితంగా మార్చాలని కేంద్ర ప్రభుత్వం లక్ష్యంగా పెట్టుకున్న విషయం తెలిసిందే. ఇందులో భాగంగా ఆంధ్రప్రదేశ్, తెలంగాణ, ఛత్తీస్‌గఢ్ సహా మావోయిస్టు ప్రభావిత రాష్ట్రాల్లో భద్రతా బలగాలు నిర్మూలన చర్యలను ముమ్మరం చేశాయి. రూర్ఖండ్‌లో జరిగిన ఈ తాజా ఎన్‌కౌంటర్‌ను కూడా ఈ ఆపరేషన్‌లో భాగంగానే అధికారులు చూస్తున్నారు.

మృతుల గుర్తింపు, స్వాధీనం చేసుకున్న ఆయుధాల వివరాలను అధికారులు అధికారికంగా ప్రకటించాల్సి ఉంది. ఈ ఘటనతో మావోయిస్టుల ఏరివేత దిశగా మరో కీలక ముందడుగు పడినట్లయిందని భద్రతా వర్గాలు విశ్లేషిస్తున్నాయి.

బిఆర్‌ఎస్ నేత కెటిఆర్‌కు సిట్ నోటీసులు

మొదటి పేజీ తరువాయి...

నోటీసులు జారీ చేయడం హాట్ టాపిక్‌గా మారింది.ఫోన్ ట్యాపింగ్ కేసులో కేటీఆర్‌కు నోటీసులు జారీ చేయడంపై హరీశ్ రావు తీవ్రంగా స్పందించారు. 'నిన్న నాకు నోటీసులు ఇచ్చారు. ఇప్పుడు కేటీఆర్‌కు ఇచ్చారు. బొగ్గు స్వామీపై సమాధానం చెప్పే దమ్ములేదు. రేవంత్ రెడ్డి ఎన్ని నోటీసులు ఇచ్చినా.. 6 గ్యారంటీలు, 420 హామీలు అమలు చేసేదాకా వదలబోము. ఎన్ని నోటీసులు ఇచ్చినా.. ఎన్ని అటెన్షన్ డ్రైవర్లను చేసినా.. రేవంత్‌ను వదిలిపెట్టే ప్రసక్తే లేదు. ఆయన వెంటపడుతూనే ఉంటాం' అని హరీశ్ రావు స్పష్టం చేశారు.

ప్యూచర్ సిటీలో ఏఐ డేటా సెంటర్

మొదటి పేజీ తరువాయి...

రిన్యూవబుల్స్ గ్రూప్, వోల్ట్ డేటా సెంటర్స్ కలిసి యూపీసీ వోల్డ్ సంస్థగా ఏర్పడింది. రాష్ట్ర ప్రభుత్వంతో చేసుకున్న ఒప్పందం ప్రకారం ఈ సంస్థ భారత్ ప్యూచర్ సిటీలో 100 మెగావాట్ల సామర్థ్యంతో ఏఐకు అనుకూలమైన డేటా సెంటర్ నెలకొల్పనుంది. ఈ ప్రాజెక్టుకు ఐదేళ్లలో రూ.5,000 కోట్ల పెట్టుబడి పెట్టనుంది. ఈ డేటా సెంటర్‌కు అవసరమైన విద్యుత్ సరఫరాకు 100 మెగావాట్ల సామర్థ్యంతో ప్రత్యేక పునరుత్పాదక విద్యుత్ ఎ+-లాంట్ ఏర్పాటు చేయనుంది. ఈ ప్రాజెక్టు నిర్మాణ దశలోనే 3వేల మందికి పైగా ప్రత్యక్షంగా, పరోక్షంగా ఉద్యోగావకాశాలు లభిస్తాయి. డేటా సెంటర్ ప్రారంభమైన తర్వాత మరో 800 మందికి ఉద్యోగ అవకాశాలుంటాయి. ఈ సందర్భంగా ముఖ్యమంత్రి ఎ. రేవంత్ రెడ్డి మాట్లాడుతూ.. 2047 నాటికి మూడు ట్రిలియన్ డాలర్ల ఆర్థిక వ్యవస్థగా తెలంగాణను తీర్చిదిద్దడంలో ఆధునిక డిజిటల్ మౌలిక వసతులు కీలక పాత్ర పోషిస్తాయని అన్నారు. పర్యావరణ పరిరక్షణతో పాటు అభివృద్ధిని సాధించడమే రాష్ట్ర లక్ష్యమని స్పష్టం చేశారు. ఐటీ, పరిశ్రమల మంత్రి దుద్దిళ్ల శ్రీధర్ బాబు మాట్లాడుతూ.. ఆధునాతన ఏఐ డేటా సెంటర్ల ఏర్పాటుకు అవసరమైన ప్రోత్సాహకాలు, సౌకర్యాలు రాష్ట్ర ప్రభుత్వం కల్పిస్తుందన్నారు. నెల్ జీరో సిటీ అభివృద్ధి తెలంగాణ విజన్ లో భాగమని అన్నారు. రెవెన్యూ మంత్రి పొంగులేటి శ్రీనివాస రెడ్డి ఈ సమావేశంలో పాల్గొన్నారు.



నేడు శ్రీ సరస్వతీ శిశు మందిర్‌లో వసంత పంచమి అక్షరాభ్యాస వేడుకలు

ఆదిలాబాద్ జిల్లా, జనవరి 22 (నమస్తే ఉదయం):

ఆదిలాబాద్ జిల్లా నేరేడిగొండ మండల కేంద్రంలోని శ్రీ సరస్వతీ శిశు మందిర్ పాఠశాలలో చదువుల తల్లి సరస్వతీ మాత జన్మదినమైన వసంత పంచమి సందర్భంగా 3 నుండి 5 సంవత్సరాల వయస్సు గల చిన్నారులకు సామూహిక అక్షరాభ్యాస కార్యక్రమం నిర్వహించనున్నట్లు పాఠశాల ప్రధాన ఆచార్యులు బాస మీనా తెలిపారు.ప్రతి సంవత్సరం వసంత పంచమి రోజున సంప్రదాయబద్ధంగా నిర్వహించే అక్షరాభ్యాస వేడుకల మాదిరిగానే ఈ సంవత్సరం కూడా వేద పండితులచే హోమం, ప్రత్యేక పూజలు నిర్వహించి చిన్నారులకు అక్షర శ్రీకారం చేయించనున్నట్లు తెలిపారు.ఈ కార్యక్రమానికి శ్రీ శివానంద్ మహారాజ్ వస్తున్నారు. విద్యారంభానికి ఈ రోజు ఎంతో శుభప్రదమైనదిగా భావిస్తూ తల్లిదండ్రులు తమ పిల్లలకు అక్షరాభ్యాసం చేయించుకునే అవకాశాన్ని వినియోగించుకోవాలని ఆమె కోరారు.ఈ కార్యక్రమంలో పాల్గొనదలచిన తల్లిదండ్రులు తమ 3 నుండి 5 సంవత్సరాల వయస్సు గల చిన్నారులను ఉదయం 9:30 గంటల నుండి మధ్యాహ్నం 12:30 గంటల వరకు పాఠశాలకు తీసుకువచ్చి పూజలో పాల్గొని అక్షర శ్రీకారం చేయించుకోవచ్చని పేర్కొన్నారు. వసంత పంచమి సందర్భంగా నిర్వహించే ఈ కార్యక్రమం ద్వారా పిల్లల విద్యా జీవితం శుభారంభం కావాలని నిర్వాహకులు ఆకాంక్షించారు.

ప్రతిపక్ష నాయకులపై కాంగ్రెస్ ప్రభుత్వం రాజకీయ కక్ష సాధింపుకు పాల్పడుతోంది:

మాజీ కౌన్సిలర్,మైలార్ డేవ్ పల్లి డివిజన్ అధ్యక్షుడు ఎన్.వెంకటేష్

కేటీఆర్‌పై సిట్ దర్యాప్తును ఖండించిన బీఆర్‌ఎస్

రాజేంద్రనగర్,జనవరి22(నమస్తే ఉదయం)

మొన్న హరీష్ రావుకు,ఇవాళ కేటీఆర్‌కు నోటీసులు ఇప్పడం రాజకీయ కక్షసాధింపు చర్యనని మాజీ కౌన్సిలర్,మైలార్ డేవ్ పల్లి డివిజన్ అధ్యక్షుడు ఎన్.వెంకటేష్ అన్నారు.ఫోన్ ట్యాపింగ్ కేసులో బీఆర్‌ఎస్ వర్కింగ్ ప్రెసిడెంట్ కేటీ రామారావు,హరీష్ రావు,ల పై సిట్ దర్యాప్తుకు పిలవడాన్ని తీవ్రంగా ఖండించారు.మైలార్ డేవ్ పల్లి డివిజన్ జాబుల్ రెడ్డినగర్ లోని బీఆర్‌ఎస్ పార్టీ కార్యాలయంలో కార్యక్రమంతో కలిసి కాంగ్రెస్ ప్రభుత్వంపై మండిపడ్డారు. ఈ సందర్భంగా ఎన్.వెంకటేష్ మాట్లాడుతూ...కాంగ్రెస్ ప్రభుత్వం పాలనను పదిలేసి,ప్రతిపక్ష నేతలను ఇబ్బంది పెట్టడమే లక్ష్యంగా పెట్టుకుందని అన్నారు.కాంగ్రెస్ ప్రభుత్వం రాజకీయ కక్షకు పాల్పడుతుందని విమర్శించారు.విపక్ష నాయకులను వేధించడానికి చేస్తున్న దుర్మార్గమైన చర్య అని అన్నారు. సమయాన్ని వృథా చేయడంతో పాటు రాష్ట్రంలో నెలకొన్న ప్రభుత్వ వ్యతిరేకత నుంచి దృష్టిని మరల్చడానికి నాయకులపై కేసులు వేస్తున్నారని ఆరోపించారు.ఇప్పటికే ఈ కేసులో ఎలాంటి సారాంశం లేదని సుప్రీం కోర్టు స్పష్టంగా తెలిపిందని పేర్కొన్నారు.అధికార పార్టీ నిరాశ , భయంలో కొట్టుకుంటున్నామని అన్నారు.కేవలం రాజకీయ ప్రతికారం తీర్చుకోవడానికి,బీఆర్‌ఎస్ నాయకత్వాన్ని ఇబ్బంది పెట్టడానికి చేస్తున్న కుట్ర అని ఆరోపించారు.మున్సిపల్ ఎన్నికల వేళ ప్రజల దృష్టిని మళ్లించేందుకే ఇటువంటి నోటీసులు ఇస్తున్నారని ఆరోపించారు.రాష్ట్రంలో యూరియా దొరకక రైతులు అల్లాడుతున్నారైతే భరోసా ఉన్న లేదని ధ్వజమెత్తారు.ఫోన్ ట్యాపింగ్,ఫార్ములా ఈ-రేస్ వంటి కేసుల్లో ఎలాంటి ఆధారాలు లేవని, రెండేళ్లుగా దర్యాప్తు చేసినా ఏమీ తేల్చలేకపోయారని ఎద్దేవా చేశారు.రేవంత్ రెడ్డి సర్కారు ఆడించినట్లు పోలీస్ యంత్రాంగం ఆడటం విచారకరమని అన్నారు.ముఖ్యమంత్రి దావోస్‌లో విహారిస్తుంటే, ఇక్కడ అక్రమ ఆరెస్టులు,విచారణలతో కాలక్షేపం చేస్తున్నారని విమర్శించారు.ఎన్ని కేసులు పెట్టినా, ఎన్ని నోటీసులు ఇచ్చినా వాటన్నింటినీ న్యాయపరంగా ఎదుర్కొంటామని స్పష్టం చేశారు.

గ్రీన్‌లాండ్‌తో మాకు పని లేదు

మొదటి పేజీ తరువాయి...

విపక్ష చూపించడం లేదని వ్యాఖ్యానించారు. అయితే, ఈ వ్యవహారంపై ఎవరూ ఆసక్తి చూపిస్తున్నారని తాను అనుకోవడం లేదన్నారు. ఈ క్రమంలో ఇతరుల భూభాగాలను స్వాధీనం చేసుకోవడంలో అమెరికాకు సుదీర్ఘ చరిత్ర ఉందన్నారు. గ్రీన్‌లాండ్ కొనుగోలుకు దాదాపు 1 బిలియన్ డాలర్ల వరకు ఖర్చవుతుందని.. ఆ మొత్తాన్ని భరించగల సామర్థ్యం అగ్రరాజ్యానికి ఉందని వ్యాఖ్యానించారు. ఈ సందర్భంగా 1867లో అలస్కాను రష్యా 7.2 మిలియన్ డాలర్లకు యూఎస్‌కు విక్రయించిన విషయాన్ని ఆయన గుర్తుచేసుకున్నారు.

శాంతి మండలిపై విభిన్న ప్రకటనలు..

గాజా పునర్నిర్మాణానికి సంబంధించి బ్రుంక్ శాంతి మండలిని ఏర్పాటుచేసిన సంగతి తెలిసిందే. ఇందులో చేరేందుకు పులిస్ అంగీకరించారని బ్రుంక్ ప్రకటించారు. అయితే, ఈ ప్రతిపాదనను ఇంకా సంశయిస్తున్నామని తాజాగా పులిస్ స్పష్టం చేశారు. వ్యూహాత్మక భాగస్వాములతో సంప్రదింపిన తర్వాత దీనిపై నిర్ణయం తీసుకుంటామన్నారు. ఈక్రమంలో మండలిలో శాశ్వత సభ్యత్వం కోసం అమెరికా స్తంభింపజేసిన తమ ఆస్తుల నుంచి 1 బిలియన్ డాలర్లు విరాళంగా ఇస్తామని తెలిపారు.

మహిళా మండలి భవనం మహిళలకే ఉండాలి

సబ్ రిజిస్ట్రార్ కార్యాలయానికి ఇవ్వ వద్దు
సబ్ రిజిస్ట్రార్ కార్యాలయానికి అవసరమైతే ఈ సేవా కార్యాలయాన్ని ఇవ్వండి

రాజేంద్రనగర్, జనవరి 22 (నమస్తే ఉదయం)

రాజేంద్రనగర్ లో గల శ్రీ వెంకటేశ్వర మహిళా మండలి భవనాన్ని మహిళల కోసమే కేటాయించాలని మహిళా మండలి అధ్యక్షురాలు దుంబాల రుహ్మాన్ని ఉమా రెడ్డి, కాంగ్రెస్ పార్టీ సీనియర్ నాయకురాలు పి ఉమామహేశ్వరి, మహిళా సంఘం నేతలు మంజుల, రజియా డిమాండ్ చేశారు. మహిళా మండలి భవనాన్ని సబ్ రిజిస్ట్రార్ కార్యాలయానికి ఇస్తామనడం మంచిది కాదన్నారు. గ్రామపంచాయతీలుగా ఉన్న కాలం నుంచి ప్రస్తుతం ఉన్న భవనం మహిళా మండలి భవనేమే అని గుర్తు చేశారు. ప్రేమావతి పేట్ సర్పంచ్ గా పనిచేసిన బాల్ రెడ్డి తన హయాంలో ఇక్కడ భవనాన్ని నిర్మించగా, అది శిథిలావస్థకు చేరుకుందన్నారు. అలా శిథిలావస్థకు చేరుకున్న భవనాన్ని మహిళా సంఘం నేతలు బషీరా రహమాన్ , ఎం యాదమ్మ యాదవ్ లు పోరాడి మహిళా భవనం స్థలాన్ని కాపాడరన్నారు. ఆ స్థలంలో మాజీ కార్పొరేటర్ దివంగత జాలిగం సత్యనారాయణ కృషితో రూ .20 లక్షల ను కేటాయించి మహిళా భవనం నిర్మించుకోవడం జరిగిందన్నారు. అందులో అప్పటి వార్డ్ మెంబర్ ఎ .మాధవి సహజ్యోతి యాత్ర క్లబ్ అధ్యక్షులు , అనేకమంది సహకారం అందజేశారని గుర్తు చేశారు. కొన్ని కారణాలవల్ల మహిళా



రాజేంద్రనగర్ శ్రీ వెంకటేశ్వర మహిళా మండలి ముందు బైరాయింబి నిరసన వ్యక్తం చేస్తున్న మహిళా మండలి సభ్యులు

భవనాన్ని రాజేంద్రనగర్ సర్పిల్ అధికారులు తీసుకున్నారని , ఆ తర్వాత వార్డు కార్యాలయం పెట్టారని అన్నారు . ప్రస్తుతం ఆ భవనాన్ని సబ్ రిజిస్ట్రార్ కార్యాలయానికి ఇస్తామనడంలో అర్థం లేదన్నారు. ఈ విషయంలో చేపట్ల ఎంపీ కొండా విశ్వేశ్వర్ రెడ్డి , రాజేంద్రనగర్ ఎమ్మెల్యే టి ప్రకాష్ గౌడ్,



వైద్య ఆరోగ్య శాఖ మంత్రి దామోదర రాజనర్సింహ ను కలిసి తమ సమస్యలను చెప్పుకుంటున్న వ్యవసాయ విశ్వవిద్యాలయం టీచర్స్ అసోసియేషన్ ప్రతినిధులు

వ్యవసాయ విశ్వవిద్యాలయంలో పనిచేస్తున్న అధ్యాపకులకు ఆరోగ్య సేవలు అందించాలి

రాజేంద్రనగర్, జనవరి 22(నమస్తే ఉదయం) :

తెలంగాణ అగ్రికల్చర్ యూనివర్సిటీ టీచర్స్ అసోసియేషన్ సభ్యులు గురువారం తెలంగాణ రాష్ట్ర ఆరోగ్య శాఖ మంత్రి దామోదర రాజనర్సింహ ను మర్యాదపూర్వకంగా కలిసారు . వ్యవసాయ విశ్వవిద్యాలయంలో పనిచేస్తున్న బోధన సిబ్బందికి హెల్త్ స్కీం, హెల్త్ కార్డ్ , యాక్టివ్ హెల్త్ ఇన్సూరెన్స్ స్కీమ్ వర్తించేటట్లు చూడాలన్నారు. వ్యవసాయ విశ్వవిద్యాలయంలో పనిచేస్తున్న శాస్త్రవేత్తలు, బోధన సిబ్బంది నిరంతరం రైతు సంక్షేమశీ కొరకై కృషి చేయడం జరుగుతుందన్నారు . వ్యవసాయ శాస్త్రవేత్తలు ఎల్లప్పుడూ వ్యవసాయ క్షేత్రాలలో, రైతుల పొలాలలో పరిశోధన నిమిత్తం తిరగడం జరుగుతుందని వారి కుటుంబ సభ్యులకు హెల్త్ కార్డ్ , హెల్త్ ఇన్సూరెన్స్ స్కీములు వర్తించజేసి ప్రభుత్వం అందగా నిలబడాలన్నారు . మంత్రి మా విజ్ఞప్తికి సానుకూలంగా స్పందించారని టీచర్స్ అసోసియేషన్ ప్రతినిధులు తెలిపారు. ఈ సందర్భంగా ఆయనకు అసోసియేషన్ తరపున ప్రత్యేక కృతజ్ఞతలు తెలియజేయడం జరిగిందన్నారు . మంత్రి ని కలిసిన వారిలో అసోసియేషన్ ప్రెసిడెంట్ డాక్టర్ ఎం శంకర్, ప్రొఫెసర్ రాజేశ్వర్ నాయక్, డాక్టర్ భరత్ భూషణ్, డాక్టర్ ఎస్ శ్రీనివాసరావు, డాక్టర్ పి రేపతి ఉన్నారు.



మైలార్ దేవుపల్లి లో భాగ్యద్రి ప్రాజెక్ట్ పనులు ప్రారంభిస్తున్న కార్పొరేటర్ తోకల శ్రీనివాస్ రెడ్డి

మైలార్ దేవ్ పల్లిలో భూగర్భ డ్రైనేజీ పనులు ప్రారంభం

తోకల శ్రీనివాస్ రెడ్డి

రాజేంద్రనగర్, జనవరి 22 (నమస్తే ఉదయం) :

మైలార్ దేవ్ పల్లి లోస్థానికులను వేధిస్తున్న డ్రైనేజీ వ్యవస్థను భవిష్యత్తు అవసరాలకు అనుగుణంగా ఏర్పాటు చేస్తున్నామని రాజేంద్రనగర్ నియోజకవర్గం బిజెపి ఇన్చార్జ్ తోకల శ్రీనివాస్ రెడ్డి అన్నారు. మైలార్ దేవ్ పల్లి లో 20 లక్షల రూపాయలతో చేపడుతున్న భూగర్భ డ్రైనేజీ పనులను ఆయన ప్రారంభించారు. ఈ సందర్భంగా శ్రీనివాస్ రెడ్డి మాట్లాడుతూ... భవిష్యత్తులో ఎలాంటి మురుగు నీరును సమస్య తలెత్తకుండా ప్రత్యేక చర్యలు చేపడుతున్నామన్నారు.డివిజన్లో మౌలిక పనులకు కల్పనకు ప్రత్యేక చర్యలు తీసుకుంటున్నామన్నారు. అనంతరం బస్స్టాప్ పక్కంబడిన శ్రీనివాస్ రెడ్డి స్థానికులను అడిగి సమస్యలు తెలుసుకున్నారు. దృష్టికి వచ్చిన సమస్యలు వెంటనే పరిష్కరించాలని ఆయన సంబంధిత అధికారును ఆదేశించారు.ప్రజలకు ఇబ్బందులు తలెత్తకుండా త్వరగా పనులను పూర్తి చేయాలని అధికారులకు సూచించారు.ఈ కార్యక్రమంలో జలమండలి డిజిఎం ఖదీర్, లోక్ నాథ్, నాయకులు పిల్లి శేఖర్ యాదవ్, కుంబ యాదయ్యజగన్ యాదవ్,అయిటి పాముల మల్లభార్యన్, అయిటి పాముల దయానంద్,రామిడి మధుసూదన్ రెడ్డి,ఎన్ను శంకర్ రెడ్డి,గుమ్మడి రవీందర్ రెడ్డి,కే.ఎన్. ఉమామహేశ్వర్, కే.ఎన్. దయానంద్, మజర్ తదితరులు పాల్గొన్నారు.



నేడు రాజేంద్రనగర్లో విద్యుత్ సరఫరాలో అంతరాయం

రాజేంద్రనగర్, జనవరి 2 తేదీ (నమస్తే ఉదయం)

వ్యవసాయ విశ్వవిద్యాలయం, జాతీయ గ్రామీణ అభివృద్ధి సంస్థ లాలో గల విద్యుత్ సబ్ స్టేషన్ పరిధిలో ఉన్న ప్రాంతాలలో వివిధ మరమ్మత్తుల నిమిత్తం శుక్రవారం సరఫరా నిలిపివేస్తున్నట్లు సెక్షన్ అసిస్టెంట్ ఇంజనీర్ ఎం దుర్గాప్రసాద్ తెలిపారు. సబ్ స్టేషన్ పరిధిలోని రాజేంద్రనగర్, మాణిక్య మకూలని, మానసా హిల్స్, కొత్తాల్ గూడ, గ్రీన్ వాక్ వేస్, బుచ్చేల్ , గ్రీన్ సిటీ, జానచైతన్య ఫేజ్-xx, టీచర్స్ కాలనీ, సాయికృష్ణ కాలనీ, బగవత్ గూడ లలో మధ్యాహ్నం రెండు గంటల నుండి సాయంత్రం 5 గంటల వరకు, ఎస్ ఐ ఆర్ డి విద్యుత్ సబ్స్టేషన్ పరిధిలో ఉదయం 10 గంటల నుండి నుండి 1 గంటల వరకు రాజేంద్రనగర్, ఎన్ఐఆర్, ఎం ఆర్ వో ఆఫీస్ , మేనేజ్, గ్రేవౌండ్, మాణిక్యమ్ కాలనీ, మీ సేవ ప్రాంతాలలో విద్యుత్ సరఫరా లో అంతరాయం ఉంటుందని ఆయన పేర్కొన్నారు విద్యుత్ వినియోగదారులు ఈ అంతరాయానికి సహకరించాలని ఆయన కోరారు. విద్యుత్ సరఫరా లో అంతరాయం ఉన్న ప్రాంతాల అధికారుల సెల్ సంబద్ధ8712470086, రాజేంద్రనగర్ 8712470138 లు



పేద విద్యార్థుల విద్యావృద్ధికి అండగా ఉంటా

ఎమ్మెల్యే టి.ప్రకాష్ గౌడ్

రాజేంద్రనగర్,జనవరి22(నమస్తే ఉదయం)

రాజేంద్రనగర్ నియోజకవర్గం పరిధిలో పేద విద్యార్థులకు తన వంతుగా అండగా ఉంటానని రాజేంద్రనగర్ నియోజకవర్గం ఎమ్మెల్యే టి.ప్రకాష్ గౌడ్ అన్నారు. హైదరాబాద్ డివిజన్ పరిధిలో నివాసముండి సాయిపొంగొడ్ గత సంవత్సరం చనిపోవడం జరిగింది.వారి కుమార్తెలు వైష్ణవి,సుభాషినిలు చదువు నిమిత్తం ఎమ్మెల్యే ప్రకాష్ గౌడ్ ను సంప్రదించగా హాస్టల్ కొరకు సిఫారసు లేఖను అందజేశారు.ఎమ్మెల్యే చొరవతో ఇద్దరు విద్యార్థినిలు కీసరలోని బాలికల ప్రభుత్వ హాస్టల్లో సీటు హొందారు.తండ్రి లేని పిల్లల భవిష్యత్తు కోసం కృషి చేసిన ఎమ్మెల్యేకు విద్యార్థినిల తల్లి అపర్ణ,బంధువులు శ్రీనివాస్ గౌడ్,హరీష్ గౌడ్లు అభినందనలు తెలిపారు.ఈ మేరకు ఎమ్మెల్యేను శాలువాతో ఘనంగా సన్మానించారు. అనంతరం ఎమ్మెల్యే మాట్లాడుతూ..స్థానికంగా పేద విద్యార్థులకు తన వంతుగా అండగా ఉంటానని వివరించారు.

వసంత పంచమి పేరుతో విద్య వ్యాపారం చేస్తే సహించేది లేదు

టిఎస్ఎస్ఓ రాష్ట్ర అధ్యక్షుడు మీసాల లక్ష్మీనివాస్

రాజేంద్రనగర్,జనవరి22(నమస్తే ఉదయం)

వసంత పంచమి వంటి పవిత్రమైన పండుగను ఉపయోగించుకొని,విద్యాశాఖ నిబంధనలకు విరుద్ధంగా ప్రైవేట్ పాఠశాలలు అడ్మిషన్లు చేపడుతుండటంపై టిఎస్ఎస్ఓ రాష్ట్ర అధ్యక్షుడు మీసాల లక్ష్మీనివాస్ తీవ్ర ఆందోళన వ్యక్తం చేశారు.ఈ మేరకు శంషాబాద్లో నిర్వహించిన ప్రెస్ మీట్లో ఆయన హాజరై మాట్లాడుతూ..“వసంత పంచమి అనేది విద్య,జ్ఞానానికి ప్రతీక అని అన్నారు.అలాంటి పండుగను వ్యాపారంగా మార్చి,ముందస్తు అడ్మిషన్లు,దొనేషన్ల వసూలు చేయడం చట్టవిరుద్ధమన్నారు.విద్య వ్యాపారం కాదని,అది బాధ్యత,సేవ అని స్పష్టం చేశారు.విద్యాశాఖ నిర్ణయించిన అడ్మిషన్ నిబంధనలు,కాలపరిమితులను ఉల్లంఘిస్తూ తల్లిదండ్రులపై మానసిక ఒత్తిడి తెచ్చే విధానాలు అమలు చేయడం పూర్తిగా తప్పని ఆయన అన్నారు.పిల్లల భవిష్యత్తును నిబంధనలకు



విరుద్ధంగా ఎవరూ దోపిడీ చేయనివ్వకందని,ప్రభుత్వ నిబంధనలే పిల్లలకు రక్షణ కవచమని విజ్ఞప్తి చేశారు.అధికారులు నిబంధనలను కఠినంగా అమలు చేస్తారని,తమకు పూర్తి విశ్వాసం ఉందన్నారు.అక్రమ అడ్మిషన్లపై వెంటనే చర్యలు తీసుకోవాలని డిమాండ్ చేశారు.న్యాయమైన,నాణ్యమైన విద్య కోసం

విద్యాశాఖ,తల్లిదండ్రులు,సమాజం కలిసి పనిచేయాలన్నారు.విద్యార్థుల హక్కుల కోసం టిఎస్ఎస్ఓ ఎప్పుడూ ముందుంటుందని తెలిపారు.ఈ కార్యక్రమంలో టిఎస్ఎస్ఓ సభ్యులు సర్వజిత్,నికెటిన్, విశ్వంత్,శ్రీధర్,గజానంద్,ఉదయ్,నీరజ్ తదితరులు పాల్గొన్నారు.

ప్రముఖ వ్యవసాయ శాస్త్రవేత్త ప్రొఫెసర్ ఈ ఏ సిద్దిఖీ మృతి

రాజేంద్రనగర్, జనవరి 22 (నమస్తే ఉదయం)

ప్రముఖ వ్యవసాయ శాస్త్రవేత్త, పద్మశ్రీ ప్రొఫెసర్ ఈ ఏ సిద్దిఖీ (89) రాజేంద్రనగర్ సర్కిల్ హాపీ హోమ్స్ కాలనీ లోని తన నివాసంలో గురువారం రాత్రి మరణించారు. ఆయన మరణంతో భారత దేశం ఓ గొప్ప వ్యవసాయ శాస్త్రవేత్త ను కోల్పోయిందని చెప్పవచ్చు. మూడు నెలలుగా అనారోగ్యం తో బాధపడుతున్నట్లు తెలిసింది. ప్రొఫెసర్ ఈ ఏ సిద్దిఖీ కి బార్య, ముగ్గురు కుమారులు ఉన్నారు. వ్యవసాయ రంగంలో ఆయన చేసిన సేవలకు గాను భారత ప్రభుత్వం ఆయనకు పద్మశ్రీ అవార్డు అందచేశారు. 1937 జూలై 15న ఆయన



తమిళనాడు లోని ఇలియమ్ గుడి ప్రాంతంలో ఆయన జన్మించారు. 1948 నుంచి 1954 వరకు ఇళయంగుడి హై స్కూల్ ప్రాథమిక విద్య అభ్యసించారు.అనంతరం శివ గంగైలోని రాజా దొరైసింగం మెమోరియల్ కాళేజ్ చదువుకున్నారు.మద్రాస్ యూనివర్సిటీ లోని సెయింట్ జోసెఫ్ కళాశాలలో ఉన్నత విద్యను అభ్యసించారు. అనంతరం ఆయన న్యూ డిల్లీ లోని ఇండియన్ అగ్రికల్చరల్ రీసెర్చ్ ఇనిస్టిట్యూట్ (ఐ ఏ ఆర్ ఐ) వ్యవసాయ విద్య ను చదివారు.ఆ తర్వాత ఐ ఏ ఆర్ ఐ లో సైలోజెనటిక్స్ గా,సీనియర్ సైంటిస్ట్ (బ్రిటింగ్) గా ఉద్యోగ జీవితం ప్రారంభించారు. ఇంటర్మీషనల్ రైస్ రీసెర్చ్ ఇనిస్టిట్యూట్ ఈజిప్ట్ / ఫిలిప్పీన్స్ లో వరి లో నిష్ణాతులు గా పరిశోధనలు చేశారు. అనంతరం ఐ ఏ ఆర్ ఐ లో ప్రొఫెసర్ ఆఫ్ జెనెటిక్స్ గా, రాజేంద్రనగర్ లోని డైరెక్టర్ ఆఫ్ రైస్ రీసెర్చ్ లో ప్రాజెక్ట్ డైరెక్టర్ గా సేవలుందించారు. 1994 నుంచి 1997 వరకు భారత వ్యవసాయ పరిశోధన మండలి (ఐ ఏ ఏ ఆర్) లో డిప్యూటీ డైరెక్టర్ జనరల్ (క్రాప్ సైన్స్) గా సేవలు అందించారు. ఆయనకు పదుల సంఖ్యలో అవార్డులు వచ్చాయి.



హెల్మెట్ ధరించి వాహనం నడపాలి

డిసిపి రాజా మహేంద్ర నాయక్

జనగామ జిల్లా ప్రతినధి, జనవరి 22(నమస్తే ఉదయం):

రోడ్ సేఫ్టీ అవగాహన కార్యక్రమం లో భాగంగా గురువారంపట్టణంలో జనగామ డిసిపి రాజా మహేంద్ర నాయక్ వాహనదారులకు హెల్మెట్లు బహుకరించి రోడ్డు భద్రతపై ముఖ్య సూచనలు చేశారు.ఈ సందర్భంగా డిసిపి మాట్లాడుతూ ప్రతి వాహనదారు తప్పనిసరిగా హెల్మెట్ ధరించి వాహనం నడపాలి అని తెలిపారు. ముఖ్యంగా టూ వీల్డ్ నడిపే వారు, వెసుకు కూర్చున్నవారు కూడా హెల్మెట్ ధరించడం తప్పనిసరి అని సూచించారు. హెల్మెట్ ధరించడం వలన ప్రమాదాల సమయంలో తలకు గాయాలు తగ్గి ప్రాణనష్టం నివారించవచ్చని ప్రజలకు అవగాహన కల్పించారు.అదేవిధంగా వాహనదారులు వేగ నియంత్రణ పాటించడం, ట్రాఫిక్ సిగ్నల్స్ అనుసరించడం, రాంగ్ రూల్ లో వెళ్లకుండా ఉండటం, మొబైల్ ఫోన్ ఉపయోగించకుండా డ్రైవింగ్ చేయడం వంటి నియమాలను కచ్చితంగా పాటించాలని సూచించారు. ఈ కార్యక్రమంలో వెస్ట్ జోన్ కి సంబంధించి ఏఎస్పి, ఇన్స్పెక్టర్, ఎన్ఐఐ లు, పోలీస్ సిబ్బంది పాల్గొని వాహనదారులకు రోడ్డు భద్రత నియమాలపై అవగాహన కల్పించారు. ప్రజలందరూ పోలీస్ వారి సూచనలను స్వీకరించి రోడ్డు ప్రమాదాలను నివారించడంలో సహకరించాలని కోరారు.

అనేక దేశాల్లో అస్థిరతలకు కుట్రలు

ప్రపంచంపై పెత్తనం సాగించాలన్న ట్రంప్ రాజ్యకాంక్ష కారణంగా అనేక దేశాల్లో అస్థిరత నెలకొంటోంది. అయితే సుంకాలు లేదంటే బెదరింపులు..మరీ అయితే దాడులు అన్న మంత్రాన్ని ఎంచుకున్న ట్రంప్ రంపం కోతలు పెడుతున్నారు. అనేక దేశాలు ఇప్పుడు ట్రంప్ గుప్పిట్లో ఇరుక్కున్నాయి. పైకి తీయగా మాట్లాడుతూ..తన దృతరాష్ట్ర కాగిలిని బిగిస్తున్నారు. వెనిజులా తరవాత ఇరాన్‌లో అదే తరహా సన్నాహాలకు దిగినా ఎందుకనో వెనకడుగు వేశారు. అమెరికా సిఐఎ ఇప్పుడు ప్రపంచంలో చిచ్చు పెట్టే పనిలో ఉంది. శ్రీలంక,బంగ్లాదేశ్,నేపాల్, ఇరాన్, ఇరాక్, ఇలా చెప్పకుంటూ పోతే అనేక దేశాల్లో అంతర్గత కలహాలకు ఆజ్యం పోస్తోంది. భారత్‌ను దెబ్బతీసేందుకు నానారకాల గడ్డే కరిచింది. సిఐఎ గుప్పిట తెలియ కుండానే పడ్డ ఎందరో తమ దేశంలో అస్థిరతకు కారణం అవుతున్నారు.

అందులో భారత్‌లోని కొందరు నేతలు కూడా ఉన్నా ఆశ్చర్యపడాల్సిన పనిలేదు. ఎందుకంటే కొంతకాలంగా భారత్‌లో అస్థిరతకు అనేక రకాల ప్రయత్నాలు సాగాయి. మణిపూర్ అల్లర్లు, రైతుల ఆందోళనలు, సర్కు వ్యతిరేకంగా ఆందోళనలు, సరిహద్దుల్లో ఉద్రిక్తతలు, బంగ్లాను ఎగడోయడం, పాక్‌కు పాలుపోసి పెంచడం వంటివన్నీ భారత్‌లో అస్థిరతకు కారణాలుగా చూడాలి. తాజాగా ఇరాన్‌లో సాగుతున్న ఆందోళనలను అమెరికా ఎగడోస్తోంది. అక్కడి ప్రజల్లో విషం నిండానికీ ప్రయత్నం చేస్తోంది. అయితే ఇరాన్‌పై సైనిక చర్య తప్పదుంటూ ఇటీవల వరుస హెచ్చరికలు చేసిన అమెరికా అధ్యక్షుడు డొనాల్డ్ ట్రంప్ ప్రస్తుతానికి వెనక్కి తగ్గినట్టే కనిపిస్తున్నారు. ప్రభుత్వ వ్యతిరేక ఆందోళనలు చేపట్టిన నిరసనకారుల అణచివేత విషయంలో టెహ్రాన్ మొత్తబడినట్లు కనిపిస్తోందని పేర్కొన్న ఆయన.. సమీప భవిష్యత్తులో ఆ దేశంపై దాడి చేయబోతున్న సంతకాలిచ్చారు. దనీఇకీ కూడా కారణం లేకపోలేదు. ఇరాన్‌పై దాడులకు దిగితే ఆ దేశంలో అనిశ్చితి మరింత పెరిగే ముప్పుండటంతో పాటు అది దీర్ఘకాలిక యుద్ధంగా పరిణమించే ప్రమాదం ఉందన్న హెచ్చరికలు వచ్చాయి. అలాగే ప్రాంతీయంగా తీవ్ర ఉద్రిక్తతలు తలెత్తే అవకాశాలు ఉండటం క ఊడా అమెరికా గమనించి ఉంటుంది. పరిమిత స్థాయి సైనిక చర్యతో అగిపోకుండా దీర్ఘకాలం పాటు దాడులు కొనసాగించక తప్పని పరిస్థితులు నెలకొంటే కొత్త తలసార్పులు రావచ్చని ట్రంప్‌కు నలహాలు అందాయని అంటున్నారు. అందుకే సైనిక చర్యపై ట్రంప్ నిర్ణయం మార్పునకు కారణమైనట్లు తెలుస్తోంది. నిరసనకారులపై ఉక్కుపాదం మోపితే ఇరాన్ భారీ మూల్యం చెల్లించుకోవాల్సి వస్తుందని ట్రంప్ పదేపదే హెచ్చరించాక కొంత తగ్గారని గమనించాలి. 24 గంటల్లోనే టెహ్రాన్‌పై వాషింగ్టన్ సైనిక చర్యకు దిగడం ఖాయమనే అంతా అనుకున్నారు. పశ్చిమాసియాలోని పలు వైమానిక స్థావరాల నుంచి అమెరికా హడావుడిగా తన బలగాలను కొంతమేర ఉపసంహరించుకోవడంతో సైనిక చర్య తప్పదన్న వార్తలకు బలాన్నిచ్చాయి. అయితే ట్రంప్ కొంత తెలివినీ ప్రదర్శించారనే అనుకోవాలి. అందుకే ప్రస్తుతానికి సైనిక చర్య ప్రయత్నాలు నిలిపివేయినట్టే కనిపిస్తున్నాయి. ప్రభుత్వ వ్యతిరేక ఆందోళనల్లో చురుగ్గా పాల్గొన్న ఎర్కాన్ సొల్తాన్ అనే 26 ఏళ్ల యువకుడికి ఈ నెల 14న మరణశిక్ష అమలు చేయాలని ఇరాన్ తొలుత భావించింది. కానీ చివరి నిమిషాల్లో ఆ శిక్ష అమలును నిలిపివేసింది. సైనిక చర్యపై ట్రంప్ వెనక్కి తగ్గడానికి ఇది బాగా ఉపయోగపడిందని విశ్లేషకులు అభిప్రాయపడుతున్నారు. ఇరాన్‌పై దాడుల విషయంలో ట్రంప్ వెనక్కు తగ్గడానికి ఇజ్రాయేల్ ప్రధానమంత్రి నెతన్యహు



కూడా ఓ ప్రధాన కారణమని తెలుస్తోంది. ఇరాన్ అంత తేలికగా తలోగట్టోదని ట్రంప్‌నుకు నెతన్యహు హితబోధ వ ఏసి ఉంటారని కూడా అంటున్నారు. గతంలో టెహ్రాన్‌పై సైనిక చర్యను కోరిన నెతన్యహుయే ఇప్పుడు దాడులు వద్దని స్పష్టంగా చెప్పడం ట్రంప్‌ను పునరాలోచనలో పడేసి ఉంటుందన్న విశ్లేషణలు కూడా ఉన్నాయి. గత్యంలో అమెరికా మిత్రదేశాలైన సౌదీ అరేబియా, ఖతార్, ఒమన్ వంటి దేశాలతో పాటు ఈజిప్టు కూడా సైనిక చర్య నివారణకు ట్రంప్‌తో ముమ్మరంగా దౌత్య ప్రయత్నాలు చేశాయి. ఇరాన్‌పై దాడులు ప్రాంతీయంగా యుద్ధమేఘాలకు కారణమవుతాయని, దానివల్ల అంతర్జాతీయ ఆర్థిక వ్యవస్థ కుదుపులకు లోనవుతుందని సూచించాయి. అయితే ఇరాన్‌లో నిరసనకారులపై హత్యకాండను ఆపడమే తన ప్రాథమిక లక్ష్యమని ఆయా దేశాల అధికారులతో ట్రంప్ తెలిపారు. టెహ్రాన్ ఆ దిశగా సంతకాలిస్తే సైనిక చర్యకు దిగబోనని స్పష్టం చేశారు.

అపై కొన్ని గంటలకే ఎర్కాన్ సొల్తాన్ మరణశిక్షను టెహ్రాన్ నిలిపివేయడం, 'ఇది శుభవార్త.. ఇదే కొనసాగుతుందని ఆశిస్తున్నా' అంటూ అమెరికా అధ్యక్షుడు వ్యాఖ్యలు చేయడం వంటి పరిణామాలు చోటుచేసుకున్నాయి. నిరసనకారుల మరణశిక్షలను నిలిపివేసినందుకు ఇరాన్‌కు ట్రంప్ కృతజ్ఞతలు తెలపడం గమనార్హం. ఇదిలావుంటే ఇరాన్ అత్యంత తీవ్రమైన సంక్షోభాన్ని ఎదుర్కొంటోంది. ఆర్థిక కష్టాలపై ప్రారంభమైన నిరసనలు దేశవ్యాప్తంగా విస్తరించి, సుప్రీం లీడర్ అయితోల్లా అలీ ఖామెనీ అధికారానికి నిరంతర సవాలుగా మారింది. హింస పెరుగుతున్న వేళ, ఉరిశిక్షల బెదిరింపులు, దాదాపు సంపూర్ణ ఇంటర్నెట్ నిలిపివేత, అలాగే ముఖ్యంగా అమెరికా వంటి విదేశీ శక్తుల జోక్యం...ఇరాన్ అంతర్గత కలకలని మరింత సంక్లిష్టం చేస్తున్నాయి. మానవ హక్కుల సంస్థలు పరిస్థితులు వేగంగా క్షీణిస్తున్నాయని హెచ్చరిస్తున్నాయి. సంపూర్ణ ఇంటర్నెట్ భాక్‌టెట్ కారణంగా హత్యలు, అరెస్టులపై ఖచ్చితమైన సమాచారం అందడం లేదని తెలుస్తోంది. ఇప్పటికే ఇరాన్‌లోని 31 ప్రావిన్సులన్నింటిలోనూ నిరసనలు చెలరేగాయి. 180కు పైగా సగరాల్లో వందలాది ప్రదర్శనలు నమోదయ్యాయి. ఇటీవలి వారాల్లో కనీసం 850 మంది మరణించారని, 2,300 మందికి పైగా అరెస్టయ్యారని హక్కుల సంఘాలు

అంచనా వేస్తున్నాయి. భాక్‌టెట్ వల్ల కుటుంబాలు పరస్పరం సంబంధాలు కోల్పోయాయి. ఇదంతా జరుగుతుండగానే భద్రతా బలగాలు తమ దమన చర్యలను మరింత కఠినతరం చేశాయి. తాజా నిరసనలకు కారణం ఆర్థిక పతనం ప్రధాన కారణంగా చెప్పకోవాలి. ఇరానియన్ రియాల్ చరిత్రలో ఎన్నడూ లేని స్థాయికి పడిపోయింది. ద్రవ్యోల్బణం సుమారు 40 శాతానికి చేరింది. ఆహారం, ఇంధన ధరలు ఆకాశాన్నంటాయి.

పెట్రోల్ ధరల పెంపు, చాలా వస్తువులపై సబ్సిడీ మారకపు రేట్ల రద్దు ఇవన్నీ అనేక కుటుంబాలను అంచుల దాకా నెట్టాయి. అయితే నిరసనలు త్వరలోనే ఆర్థిక అంశాలను దాటి, రాజకీయ దమనంపై ఉన్న కోపాన్ని ప్రతిబింబించాయి. నేపథ్యంలో అమెరికా అధ్యక్షుడు డొనాల్డ్ ట్రంప్ ఘర్షణాత్మక ధోరణి అవలంబించారు. నిరసనలు కొనసాగించాలని ఇరానియులను ప్రోత్సహిస్తూ వచ్చారు. మొత్తంగా ట్రంప్ వెనక్కి తగ్గినా ఇరాన్ తాజా పరిస్థితులు దారికి వస్తాయా అన్నది అనుమానమే. ఛాందసవాద పాలన కారణంగా ప్రజలు నలగి పోతున్నారు. దీనినుంచి బయటపడే మార్గాలను ఇరాన్ ఆలోచించాల్సి ఉంది.

వనంత్ పంచమి విశిష్టత

సరస్వతీదేవిని మాఘపంచమినాడు శ్రీపంచమి పేరిట ఆరాధిస్తారు. సర్వవిద్యలకూ ఆధారం వాగ్దేవే కనుక చిన్నపెద్ద తేదాల్లేకుండా పుస్తకాలు, కలాలు అమ్మవారి దగ్గర పెట్టి ఈ రోజున ఆరాధిస్తారు. సంగీత నృత్యసాహిత్యాలకు కూడా ఈ దేవీ యే మూలం కనుక ఈ తల్లిని నృత్యకీరీవిలాసాలతో స్తుతిస్తారు. ఈ శ్రీపంచమినే వసంత పంచమి అని మదన పంచమి అని అంటారు. ఈ తల్లిని జ్ఞానప్రాప్తి కోసం ఆరాధించమని బ్రహ్మవైవర్తపురాణం చెప్తోంది. ఈ శ్రీపంచమినాడు సరస్వతిని ఆరాధించే విధివిధానాలను నారదునకు శ్రీమన్నారాయణుడు వివరించినట్లు దేవీ భాగవతం చెప్తోంది.

మాఘమాసం శిశిరముతువులో వసంతుని స్వాగతవిహ్మమూగా ఈ పంచమిని భావిస్తారు. ఋతురాజు వసంతుడు కనుక వసంతుని, ప్రేమను కలిగించేవాడు మదనుడు కనుక మదనుణ్ణి, అనురాగ వల్లి అయిన రతీదేవిని ఆరాధన చేయటం కూడా శ్రీపంచమినాడే కనబడుతుంది. వీరి ముగ్గురిని పూజించడం వల్ల వ్యక్తుల మధ్య ప్రేమాభిమానాలు కలుగుతాయి. దానివల్ల జ్ఞాన ప్రవాహాలు ఏర్పడుతాయి.

అమ్మ దగ్గర అక్షరాభ్యాసం చేయస్తే పిల్లలు జ్ఞాన రాశులు అవుతారు. సరస్వతి ఆరాధన వల్ల వాక్కుద్ధి కలుగుతుంది. అమ్మ కరుణతో సద్గుడ్డినీ పొందుతారు. మేధ, ఆలోచన, ప్రతిభ, ధారణ, ప్రజ్ఞ, స్ఫురణ శక్తుల స్వరూపమే శారదాదేవి. అందుకే ఈ దేవిని శివానుజ అని పిలుస్తారు.

శరన్నవరాత్రులల్లో మూలా నక్షత్రం రోజున సరస్వతీ రూపంలో దుర్గాదేవిని ఆరాధించినప్పటికీ మాఘమాసంలో పంచమి తిథినాల సరస్వతీదేవికి ప్రత్యేక ఆరాధనలు విశేష పూజలు చేస్తారు.

“చంద్రికా చంద్రవదనా తీవ్రా మహాభద్రా మహాబలా భోగదా భారతి భామా గోవిందా గోమతీ శివా” అని ప్రతిరోజుగానీ, పంచమినాడు సప్తమి తిథులలో కాని, సరస్వతీ జన్మనక్షత్రం రోజు గానీ పూజించిన వారికి ఆ తల్లి కరుణాకటాక్షాలు పుష్పలంగా లభిస్తాయి.



అహింసకు అధినాయక సరస్వతీదేవి. సరః అంటే కాంతి. కాంతినిచ్చేది కనుక సరస్వతి అయింది. అజ్ఞాన తిమిరాంధకారాన్ని దూరం చేసి విజ్ఞాన కాంతికిరణ పుంజాన్ని వెదజల్లే దేవత సరస్వతీ.

ఈ అహింసామూర్తి తెల్లని పద్మములో ఆసీనురాలై వీణ, పుస్తకం, జవహల, అభయ ముద్రలను ధరించి ఉంటుంది. అహింసామూర్తి కనుకనే ఈ తల్లి చేతిలో ఎటువంటి ఆయుధాలు ఉండవు. జ్ఞానకాంతిని పొందినవారికి ఆయుధాల అవసరం ఏమీ వుండదు కదా. ఈ తల్లిని తెల్లని పూవులతోను,శ్వేత వస్త్రాలతోను, శ్రీగంధముతోను, అలంకరిస్తారు. పచ్చని వస్త్రాలను లేక తెల్లని వస్త్రాలను ధరించి తెల్లని పూవతో అర్చనాదులు చేసి క్షీరాన్నాన్ని, నేతితోకూడిన వంటలను, నారికేళము, అరటిపండ్లను చెరకును నివేదన చేస్తారు. ఆ తల్లి చల్లని చూపులలో అపార విజ్ఞాన రాశిని పొందవచ్చు.

నారికేళము, అరటిపండ్లను చెరకును నివేదన చేస్తారు. ఆ తల్లి చల్లని చూపులలో అపార విజ్ఞాన రాశిని పొందవచ్చు.

“వాగేశ్వరీ, మహాసరస్వతి, సిద్ధసరస్వతి, నీలసరస్వతి, ధారణ సరస్వతి, పరాసరస్వతి, బాలాసరస్వతి” ఇలా అనేక నామాలున్నప్పటికీ “సామాంపాతు సరస్వతీ.... “ అని పూజించే వారు ఆ తల్లికి ఎక్కువ ప్రేమపాత్రులట.

సరస్వతీ దేవిని ఆవాహనాది షోడశోపచారాలతో పూజించి సద్వేదాలా సర్వావ స్థలయందు నాతోనే ఉండుమని ప్రార్థిస్తారు. వ్యాసవ్యాఖ్యకారులు కూడా ఈ తల్లి అనుగ్రహంతోనే వేదవిభజన చేయడం, పురాణాలు, గ్రంథాలు, కావ్యాలు రచించడం జరిగిందంటారు. పూర్వం అశ్వలాయుడు, ఆదిశంకరాచార్యులు కూడా ఈ తల్లిని ఆరాధించి ఉన్నారు.



టిడిపి నేత బంగారయ్య హత్య కేసు

12మందిని అరెస్ట్ చేసిన పోలీసులు

కోటనందూరు మండలం అభిప్రూడి గ్రామంలో జరిగిన తెలుగుదేశం పార్టీ నేత బంగారయ్య హత్య కేసులో ఏపీ పోలీసులు వేగంగా స్పందించారు. రాజకీయ కక్షల నేపథ్యంలో జరిగిన ఈ దారుణ హత్యకు సంబంధించి 12 మంది నిందితులను పోలీసులు అదుపులోకి తీసుకున్నారు.పెద్దాపురం డిఎస్సీ శ్రీహరి రాజు వెల్లడించిన వివరాల ప్రకారం.. ఈ హత్యకు పాత కక్షలే ప్రధాన కారణమని వెల్లడించారు. ఈ నెల 16న రాత్రి నిందితులు ముందస్తు పథకం ప్రకారం మాటువేసి కత్తులు, రాడ్లతో టీడీపీ నేతలపై దాడికి తెగబడ్డారని తెలిపారు. ఈ దాడిలో తీవ్రంగా గాయపడిన బంగారయ్య.. ప్రాణాలు కోల్పోయారని చెప్పకొచ్చారు. అరెస్ట్ అయిన 12 మంది నిందితులు అధికారికంగా వైసీపీకి చెందిన నేతలుగా గుర్తించారు. ప్రధాన నిందితుడైన కోటనందూరు మండలం వైసీపీ మండల అధ్యక్షుడు చింతకాయల చినబాబు ఈ హత్యలో ప్రధాన సూత్రధారిగా ఉన్నారని పోలీసులు నిర్ధారించారు. మిగిలిన 11 మంది కూడా స్థానిక వైసీపీ కార్యకర్తలు, నాయకులని పోలీసులు తెలిపారు.సాధారణంగా నిందితులను వాహనాల్లో తరలించే పోలీసులు.. ఈ కేసులో మాత్రం భిన్నంగా వ్యవహరించారు. నిందితులందరినీ తుని పట్టణంలోని ప్రధాన రహదారిపై పోలీసులు నిడిమించారు. ప్రజలందరూ చూస్తుండగా నిందితులను రోడ్డుపై నిడిమించుకుంటూ తీసుకెళ్లడం స్థానికంగా చర్చనీయాంశంగా మారింది. నేరగాళ్లలో భయం పుట్టించేందుకే పోలీసులు ఈ చర్య తీసుకున్నట్లు తెలుస్తోంది.టీడీపీ నేత బంగారయ్య హత్యతో అభిప్రూడి గ్రామంలో ఉద్రిక్త పరిస్థితులు నెలకొన్నాయి. నిందితులు వైసీపీకి చెందిన కీలక నేతలు కావడంతో రాజకీయంగానూ ఈ కేసు ప్రాధాన్యం సంతరించుకుంది. పోలీసులు.. ఆ గ్రామంలో ఎలాంటి అవాంఛనీయ సంఘటనలు జరగకుండా భారీ బందోబస్తు ఏర్పాటు చేశారు.అరెస్ట్ చేసిన 12 మంది నిందితులను కోర్టులో హాజరుపరిచి, రిమాండ్‌కు తరలించనున్నారు. హత్యకు వాడిన ఆయుధాలను పోలీసులు స్వాధీనం చేసుకున్నారు. ఈ కేసులో ఇంకా ఎవరి ప్రమేయమైనా ఉందా అనే కోణంలో పోలీసుల దర్యాప్తు కొనసాగుతోంది. రాజకీయ కక్షలు నిండు ప్రాణాలను బలితీసుకోవడం వల్ల సామాన్య ప్రజలు ఆందోళన వ్యక్తం చేస్తున్నారు.

